

தவக்காலத்தில் முதல் ஞாயிறு

தீருவழிப்பாட்டு ஆண்டு B (22-02-2015)

தீருப்பஸி முன்னுரை - 1

இறைத்திருமகன் இயேசுக் கிறிஸ்தவில் அன்பு கொண்டுள்ள இறைமக்களே! உங்கள் அனைவருக்கும் என் அன்பின் வாழ்த்தைக் கூறிக்கொள்வதில் பெரிதும் மகிழ்கிறேன். தவத்தின் அடையாளங்களை அணிந்து நோன்பு நாட்களைத் தொடரங்கியிருக்கிற உங்கள் அனைவரையும் அன்புடன் வாழ்த்துகிறேன். விண்ணகம் துறந்து மண்ணகம் வந்த திருமகன் இயேசுவின் பாடுகளை நினைவு கூர்ந்து அவர் நமக்கு விடுத்துள்ள செய்திகளைக் கேட்டு வாசித்து உலக மக்களின் மீட்புக்கிண முடிவில்லாக் காலத்துக்கும் ஒரேமுறையில் தன்னை ஈகம் செய்த இயேசுவின் பாடுகளை சிறப்பாகச் சிந்திக்க வாய்ப்பாயுள்ள இந்தத் தவக்காலத்தில் முதல் ஞாயிறு வழிபாட்டில் பங்கேற்க என்று அணியமாகியிருக்கும் உங்கள் ஓவ்வொருவருக்கும் இயேசு தரும் அருளும் சமாதானமும் இறை அமைதியும் உண்டாவதாக. புதிய சிந்தனைகளை சீரிய முறையில் ஏற்றுக்கொள்ளத் தூண்டும் இந்த நாட்கள் உயர் மதிப்பீடுகளை நம் வாழ்வாக்கி வாழ்ந்திட மாற்றத்திற்கான ஏற்ற காலமாக உள்ளன.

அண்டவர் நல்லவர்: நேர்மையுள்ளவர்: அநைகயால், அவர் பாவிகளுக்கு நல்வழியைக் கற்பிக்கின்றார். எனியோரை நேரிய வழியில் அவர் நடத்துகின்றார்: எனியோருக்குத் தமது வழியைக் கற்பிக்கின்றார். என்னும் அறுவதும், அசீர்வாதமும் நிறைந்த செய்தியான்று நமக்குத் தரப்படுகின்றது. இயேசு நம்மை வாழ்விப்பதற்காக நாற்பது நாட்கள் நோன்பிருந்து தன்னை அர்ப்பணித்தார். இறைத் தந்தையின் வாக்குறுதிகளும், இயேசுவின் அர்ப்பணமும் நம்மைப் பாவம், அழிவு போன்ற பேராபத்துக்களிலிருந்து மீட்கின்றன. இறைவனின் இந்த அருட்பெருக்கிற்காக நன்றி கூறுவதோடு, அண்டவரது உடன்படிக்கையைக் கடைப்பிடித்து அவரது வழியில் செல்ல வரம் கேட்போம். அத்தோடு, அண்டவரே, உம் பாதைகளை நான் அறியச்சிசெய்தருளும்: உம் வழிகளை எனக்குக் கற்பித்தருளும். உமது உண்மை நெறியில் என்னை நடத்தி எனக்குக் கற்பித்தருளும்: ஏனெனில், நீரே என் மீட்பராம் கடவுள்: என்று தூய உள்ளத்தோடு இறைவனிடம் சரணடைந்தவர்களாய் இத் திருப்பலியில் பங்கேற்போம்.

திருப்பலி முன்னுரை ~ 2

இறைத்திருமகன் இயேசுக் கிறிஸ்தவில் அன்பு கொண்டுள்ள இறைமக்களே! உங்கள் அனைவருக்கும் என் அன்பின் வாழ்த்தைக் கூறிக்கொள்வதில் பெரிதும் மகிழ்கிறேன். தவத்தின் அடையாளங்களை அனிந்து நோன்பு நாட்களைத் தொடங்கியிருக்கிற உங்கள் அனைவரையும் அன்புடன் வாழ்த்துகிறேன். விண்ணகம் துறந்து மண்ணகம் வந்த திருமகன் இயேசுவின் பாடுகளை நினைவு கூர்ந்து அவர் நமக்கு விடுத்துள்ள செய்திகளைக் கேட்டு வாசித்து உலக மக்களின் மீட்புக்கென முடிவில்லாக் காலத்துக்கும் ஓரேமுறையில் தன்னை ஈகம் செய்த இயேசுவின் பாடுகளை சிறப்பாகச் சிந்திக்க வாய்ப்பாயுள்ள இந்தத் தவக்காலத்தில் முதல் ஞாயிறு வழிபாட்டில் பங்கேற்க என்று அனியமாகியிருக்கும் உங்கள் ஓவ்வொருவருக்கும் இயேசு தரும் அருளும் சமாதானமும் இறை அமைதியும் உண்டாவதாக. புதிய சிந்தனைகளை சீரிய முறையில் ஏற்றுக்கொள்ளத் தரண்டும் இந்த நாட்கள் உயர் மதிப்பீடுகளை நம் வாழ்வாக்கி வாழ்ந்திட மாற்றத்திற்கான ஏற்ற காலமாக உள்ளன.

மனமாற்றத்தின் காலத்திற்குள் நழைந்திருக்கிறோம். இன்றைய திருவழிபாடு கடவுளின் மீட்பைப் பற்றி சிந்திக்க நமக்கு அழைப்பு விடுக்கிறது. இறையாட்சியை உரிமையாக்கிக் கொள்ள வேண்டுமென்றால் நாம் சோதனைகளை எதிர்கொண்டாக வேண்டும் என்பதை உணர்ந்தவர்களாய், நமது வாழ்க்கை சோதனைகளில் வெற்றிபெற இறைவனின் உதவி வேண்டு, இத்திருப்பலியில் உருக்கமாக மன்றாடுவோம்.

விசுவாசிகள் மன்றாட்டுகள்:

பதில்: அண்டவரே எங்கள் மன்றாட்டைத் தயவாய் கேட்டிருந்து.

உடன்படிக்கையின் இறைவா,

நீர் திருச்சபையோடு செய்துகொண்ட உடன்படிக்கையை என்றிண்றும் நினைவில் கொண்டு, உமக்கு பிரமாணிக்கமாக வாழ திருத்தந்தை, அப்யர்கள், குருக்கள், துறவறத் தார், பொதுநிலையினர் அனைவருக்கும் உமது அருளாசிகளை வழங்க வேண்டுமென்று உம்மை மன்றாடுகிறோம்.

மீட்பு அளிப்பவராம் இறைவா,

உமது திருமகன் வழியாக உலக மக்கள் அனைவரோடும் செய்துள்ள உடன்படிக்கையை புதுப்பித்து, உம்மை ஏற்காத மக்கள் எல்லோரும் உமது மீட்புத் திட்டத்தில் பங்குபெற உதவ வேண்டுமென்று உம்மை மன்றாடுகிறோம்.

புதுவாழ்வு தருபவராம் இறைவா,

இவ்வுலக வாழ்க்கைப் போராட்டத்தில் பல்வேறு நோய்கள், பிரச்சனைகள், துன்பங்களால் வருந்தும் மக்கள் அனைவரும் உமது இரக்கத்தால் புதுவாழ்வைப் பெற்றுக் கொள்ள துணைபுரிய வேண்டுமென்று உம்மை மன்றாடுகிறோம்.

எமக்கு அந்தாவளிக்கும் இறைவா!

கடின நோய்களினால் பாதிக்கப்பட்டு வீடுகளிலும், மருத்துவ மனைகளிலிருந்தும் வேதனைப்படும் அனைவருக்காகவும் மன்றாடுகின்றோம். மக்களை வாட்டி வதைக்கும் எல்லா நோய்களும் அகன்ற, அவர்கள் சுகமடையவும், அவர்களுடைய வேதனைகளைத் தணித்தருளவும் வேண்டுமென்று இறைவா உம்மை மன்றாடுகின்றோம்.

தாயும் தந்தையுமான எம் இறைவா!

இங்கே குழுமியுள்ள ஒவ்வொரு சகோதர சகோதரிகளுக்காகவும், இங்கே வரதீயலாதவர்களுக்காகவும் மற்றும் இங்கே வரமனமில்லாதவர்களுக்காகவும் உம்மை மன்றாடுகிறோம். நல்ல அப்யர்களாக, நாங்கள் அனைவரும் ஒரே தந்தையின் பிள்ளைகள் என்ற மனதிலையோடு ஒரே மந்தையில் என்றுமே வாழ வரமஞள் வேண்டுமென்று தாயும் தந்தையுமான எம் இறைவா உம்மை மன்றாடுகிறோம்.